

नव भारत



भाजपा जनसेवा का संकल्प

नवभारत न्यूज
दतिया, 23 जुलाई. भारतीय जनता पार्टी के प्रदेश अध्यक्ष हेमंत खण्डेलवाल ने गुरुवार को दतिया में सेवदा एवं भाण्डेर विधानसभा के कार्यकर्ताओं की बैठकों को संबोधित करते हुए कहा कि केंद्र और प्रदेश सरकार की उपलब्धियां और विकास कार्यों से भारतीय जनता पार्टी दतिया उपचुनाव में ऐतिहासिक विजय प्राप्त करेगी.

कांग्रेस ने दतिया की जनता को सिर्फ वोट बैंक समझा, जबकि भाजपा ने जनता की सेवा कर विकासवाद की राजनीति को प्रमुखता दी है. पार्टी कार्यकर्ताओं



की मेहनत से उपचुनाव में भाजपा की विजय सुनिश्चित है. खण्डेलवाल ने कहा कि दतिया विधानसभा क्षेत्र की जनता का विश्वास भारतीय जनता पार्टी के

साथ है. जनता के विश्वास व आशीर्वाद से भाजपा दतिया उपचुनाव में भारी बहुमत से विजय प्राप्त करेगी. भाजपा की जीत केवल एक राजनीतिक सफलता नहीं होगी, बल्कि यह वर्षों से जनता की सेवा, विकास और कार्यकर्ताओं की अथक मेहनत का सम्मान होगा. भाजपा का प्रत्येक कार्यकर्ता पूरी निष्ठा, समर्पण और एकजुटता के साथ चुनाव मैदान में जुटा हुआ है. बूथ स्तर से लेकर मंडल स्तर तक संगठन पूरी मजबूती से कार्य कर रहा है.

खण्डेलवाल ने कहा कि दतिया विधानसभा क्षेत्र में विकास की जो मजबूत नींव रखी गई है, उसका सबसे बड़ा श्रेय डॉ. नरेंद्र मिश्रा को जाता है. उन्होंने क्षेत्र की तस्वीर और तकदीर बदलने का काम किया. खण्डेलवाल ने कहा कि भाजपा के लिए राजनीति सत्ता प्राप्ति का माध्यम नहीं, बल्कि जनसेवा का संकल्प है. कांग्रेस ने वर्षों तक दतिया की जनता को केवल वोट बैंक समझा, जबकि भारतीय जनता पार्टी ने जनता की सेवा को अपना लक्ष्य बनाकर कार्य किया. भाजपा के लिए राजनीति सत्ता प्राप्ति का माध्यम नहीं, बल्कि जनसेवा का संकल्प है.

किश्त के 5 हजार की रिश्त लेते प्रभारी ट्रैप

20 हजार की मांग
15 में तय हुआ
था सौदा, गिरफ्तार

नवभारत न्यूज
इंदौर, 23 जुलाई. सबल योजना के तहत मृतक के परिजन को मिलने वाली दो लाख रुपए की आर्थिक सहायता स्वीकृत कराने के नाम पर रिश्तत मांगने का मामला सामने आया है.

लोकायुक्त पुलिस ने गुरुवार को नगर निगम की वार्ड प्रभारी संस्था पथरोड को शिकायतकर्ता से 5 हजार रुपए की रिश्तत लेते हुए रंगे हाथों पकड़ लिया. मामले में वार्ड प्रभारी सहायक हरभजन सिंह सलूजा को भी आरोपी बनाया है.



लोकायुक्त को ग्राम लिंबोड़ी में रहने वाले आशीष चौधरी ने शिकायत की थी कि उसके पिता की मृत्यु के बाद सबल योजना के तहत मिलने वाली दो लाख रुपए की सहायता राशि स्वीकृत करने के एवज में संस्था पथरोड और हरभजन सिंह सलूजा 20 हजार रुपए की रिश्तत मांग रहे हैं. शिकायत मिलने पर लोकायुक्त ने सत्यापन

जिला सहकारी केंद्रीय बैंक के प्रबंधक निलंबित

शहडोल. मध्यप्रदेश के शहडोल जिला सहकारी केंद्रीय बैंक मर्यादित के प्रबंधक एवं मुख्य कार्यपालन अधिकारी संतोष कुमार यादव को आर्थिक अनियमितता के आरोपों की जांच में प्राथमिक प्रमाण मिलने के बाद निलंबित कर दिया गया है. मप्र राज्य सहकारी बैंक, भोपाल के प्रबंध संचालक मनोज कुमार गुप्ता के हस्ताक्षर से जारी आदेश में संतोष कुमार यादव को निलंबित करते हुए रीवा की संभागीय शाखा से संबद्ध (अटैच) किया गया है. आदेश में कहा गया है कि आर्थिक अनियमितता की जांच के दौरान प्रथम दृष्टया प्रमाण मिलने पर यह कार्रवाई की गई है.

400 साल पुरानी तोप की तलाश में राजस्थान पहुंची पुलिस

नवभारत न्यूज
ग्वालियर, 23 जुलाई. राजस्थान के करौली जिले के हिंडौन सिटी क्षेत्र से बड़ी खबर सामने आई है. शिवपुरी जिले स्थित ऐतिहासिक नरवर किले से चोरी हुई करीब 400 वर्ष पुरानी तोप की तलाश में मध्य प्रदेश पुलिस करौली पहुंची है.

जानकारी के अनुसार मध्य प्रदेश पुलिस को खुफिया तंत्र से सूचना मिली थी कि चोरी हुई तोप हिंडौन सिटी के गांवड़ा मीणा गांव में छिपाकर रखी गई है. इसी सूचना के आधार पर मध्य प्रदेश पुलिस ने करौली पुलिस के साथ संयुक्त कार्रवाई शुरू की है. दोनों



राज्यों की पुलिस गांवड़ा मीणा गांव में सघन तलाशी अभियान चला रही है पुलिस जेसीबी मशीनों की मदद से कई स्थानों पर खुदाई कर रही है ताकि चोरी हुई तोप का पता लगाया जा सके. 50 से अधिक पुलिसकर्मी शामिल हैं. पूरे गांव में पुलिस की गतिविधियां तेज हैं और मामले की गंभीरता को देखते हुए हर संभावित स्थान की जांच की जा रही है.

दोषी सहायक यंत्री व उपयंत्री सहित 3 निलंबित

- ▶ आयुक्त मुनीष सिकरवार ने जारी किए आदेश
- ▶ दीवार हादसे में जांच के बाद की गई कार्रवाई



किया एवं वर्तमान क्षेत्राधिकारी को क्षेत्रीय कार्यालय से हटाकर जनकार्य विभाग में पदस्थ किया गया है.

ज्ञात हो कि क्षेत्रीय कार्यालय क्रमांक 21 के अंतर्गत गुडा गुडी का नाका मुक्तिधाम के पास दीवार गिरने की घटना के उपरांत निगमायुक्त संघ प्रिय द्वारा जांच

समिति गठित की गई थी. जांच समिति द्वारा अपना जांच प्रतिवेदन प्रस्तुत किया गया तथा जांच प्रतिवेदन में प्रस्तुत की गई रिपोर्ट के आधार पर सहायक यंत्री राकेश कुशवाह द्वारा निर्माण कार्य के समय परवेक्षण नहीं करने पर तत्काल प्रभाव से निलंबित किया गया.

रेत के अवैध परिवहन में लिप्त 10 ट्रैक्टर-ट्रॉली की जब्त

नवभारत न्यूज
ग्वालियर, 23 जुलाई. जिले में रेत के अवैध उत्खनन, परिवहन व भण्डारण के खिलाफ लगातार कार्रवाई की जा रही है. साथ ही शहर की सीमा पर स्थित विभिन्न तिराहों-चौराहों पर रेत की ट्रॉली खड़ी करने की प्रवृत्ति पर सख्त कार्रवाई की जा रही है.

इस कड़ी में कलेक्टर रुचिका चौहान के निर्देश पर आज गुरुवार को दोपहर अनुविभागीय दण्डाधिकारी झांसी रोड अतुल सिंह के नेतृत्व में गई संयुक्त टीम ने विक्की फैक्ट्री तिराहा व हुरावली चौराहा सहित अन्य स्थानों पर छापामर कार्रवाई की.



इस दौरान रेत से भरे 10 ट्रैक्टर-ट्रॉली जब्त किए गए. प्रभारी खनिज अधिकारी घनश्याम यादव ने बताया कि अवैध व ओवरलोड रेत से भरे 7 ट्रैक्टर-ट्रॉली झांसी रोड थाना क्षेत्र में जब्त की गई हैं. इसी तरह तीन ट्रैक्टर ट्रॉली सिरोल थाना क्षेत्र के अंतर्गत जब्त की गई हैं. इन ट्रैक्टर-ट्रॉलियों को संबंधित पुलिस थाना की अभिरक्षा में भेजा गया है.

दतिया में भाजपा नेत्री के पति के होटल पर पुलिस का छापा

अरुण गांगोठिया 5 पेटी अंग्रेजी शराब के साथ गिरफ्तार

नवभारत न्यूज
दतिया, 23 जुलाई. दतिया में भाजपा नेत्री के पति के होटल पर पुलिस की रेड पड़ी है. गांगोठिया ढाबा से बड़ी मात्रा में देशी और विदेशी शराब बरामद की गई है. भाजपा नेत्री के पति अरुण गांगोठिया अवैध शराब की खेप के साथ गिरफ्तार किए गए हैं.

बस स्टैंड स्थित होटल से अवैध शराब की बिक्री हो रही थी. अरुण गांगोठिया से 5 पेटी अंग्रेजी और एक पेटी देशी शराब जब्त की गई है. उपचुनाव को लेकर दतिया पुलिस की अवैध गतिविधियों के खिलाफ कार्यवाही जारी है. सिविल लाइन पुलिस ने भाजपा नेत्री के पति पर धारा 34/2 की कार्यवाही की गई है. एसपी मयूर खंडेलवाल के निर्देश पर सिविल लाइन पुलिस ने यह कार्यवाही की.



सिवनी में चलते ट्रक में लगी भीषण आग

सिवनी. जिले के धूमा थाना क्षेत्र अंतर्गत राष्ट्रीय राजमार्ग स्थित बंजारी घाटी के पास बुधवार देर रात अगार से लदे एक ट्रक में अचानक भीषण आग लग गई. कुछ ही मिनटों में आग ने पूरे ट्रक को अपनी चपेट में ले लिया. चालक और परिचालक ने समय रहते ट्रक से कूदकर अपनी जान बचा ली, जबकि ट्रक और उसमें लदा अगार पूरी तरह जलकर राख हो गया.

पटवारी को कुचलने की कोशिश

हाथ तोड़ा और पंचनामा फाड़कर भागे बदमाश



नवभारत न्यूज
रतलाम, 23 जुलाई. जिले में अवैध खनन के खिलाफ कार्रवाई करने पहुंचे एक पटवारी पर खनन माफियाओं ने ऐसा हमला किया जिसने प्रशासनिक अमले की सुरक्षा पर गंभीर सवाल खड़े कर दिए हैं.

देवगढ़-हिममतखेड़ी पंचायत क्षेत्र में पदस्थ पटवारी अजय चौहान पर कथित खनन माफियाओं ने पहले बुलडोजर से कुचलने का प्रयास किया, फिर मारपीट कर उनका हाथ तोड़ दिया और शासकीय कार्रवाई का पंचनामा

छीनकर फाड़ दिया। घायल पटवारी को प्राथमिक उपचार के बाद ऑपरेशन के लिए रतलाम के निजी अस्पताल रेफर किया गया है. पटवारी अजय चौहान गांव के चौकीदार भगवानलाल के साथ शासकीय कार्य के दौरान क्षेत्र का निरीक्षण कर रहे थे. तभी 4 से 5 बदमाश मौके पर पहुंचे और पटवारी के साथ अभद्रता करते हुए हमला कर दिया.

स्टेशन से 44 लाख की चांदी के आभूषण जब्त

19 किलो चांदी सहित दो सदृश हिरासत में



बताई गई है. जीआरपी थाना प्रभारी संजय चौकसे ने बताया कि 22 जुलाई को प्लेटफॉर्म चेकिंग के दौरान भारी पिद्दू बैग लिए दो संदिग्ध व्यक्तियों को रोककर पूछताछ की गई. उन्होंने अपनी पहचान राकेश जाट (41), निवासी रसलाखेड़ी, ईटखेड़ी (भोपाल) तथा लक्की राजवानी (44), निवासी बैरागढ़ (भोपाल) के रूप में बताई.

दोनों व्यक्तियों का कोई अपराधिक रिकॉर्ड नहीं मिलने पर उन्हें धारा 35(1) बीएनएसएस के तहत नोटिस देकर छेड़ दिया गया. न्यायालय में आरोपियों को प्रस्तुत किया गया. जीआरपी थाना प्रभारी संजय चौकसे, उप निरीक्षक श्रीलाल पड़रिया, प्रधान आरक्षक विष्णुमूर्ति शुक्ला सहित जीआरपी और आरपीएफ के अधिकारियों की महत्वपूर्ण भूमिका रही. सफल कार्रवाई पर पुलिस अधीक्षक ने पूरी टीम को पुरस्कर्त करने की घोषणा की है.

तलाशी में बैग से पायल, चैन, कड़े, अंगूठियां और बिड़िया सहित कुल 18.994 किलोग्राम चांदी के आभूषण मिले, लेकिन दोनों इनके संबंध में कोई वैध बिल, लाइसेंस या अन्य दस्तावेज प्रस्तुत नहीं कर सके. दस्तावेज नहीं मिलने पर पुलिस ने भारतीय नागरिक सुरक्षा संहिता की धारा 106 के तहत आभूषण जब्त कर इस्तगसा क्रमांक 1/26 दर्ज

किया. साथ ही कर संबंधी पहलुओं की जांच के लिए जीएसटी विभाग को भी सूचना भेजी गई है.

बिजली बिल अपडेट के नाम पर 5 लाख की ठगी

- ▶ एपीके फाइल भेजकर दो लोगों को बनाया निशाना
- ▶ इंजीनियर के खाते से 4.53 लाख निकाले

वहीं, अन्नपूर्णा क्षेत्र निवासी अंजना शुक्ला ने भी साइबर थाने में शिकायत की है. उन्होंने बताया कि 20 जुलाई की रात उन्हें बिजली बिल बकाया होने का कॉल आया था. आरोपी ने मोबाइल सेंटिंग अपडेट करने के नाम पर एपीके फाइल भेजी, जिसके बाद उनके खाते से 53 हजार रुपए से अधिक की राशि निकाल ली गई. दोनों शिकायतों पर साइबर पुलिस ने अज्ञात आरोपियों के खिलाफ केस दर्ज कर जांच शुरू कर दी है. पुलिस बैंक ट्रांजेक्शन और मोबाइल नंबरों की जानकारी जुटा रही है.

मामलों में प्रकरण दर्ज कर जांच शुरू कर दी है. अन्नपूर्णा थाना क्षेत्र में रहने वाले इंजीनियर राजेश ने शिकायत में बताया कि 17 जुलाई की रात उनकी पत्नी के मोबाइल पर बिजली बिल जमा नहीं होने और आधे घंटे में कनेक्शन काटने का मैसेज आया था. मैसेज में आरोपी ने खुद को बिजली कंपनी का कर्मचारी बताते हुए ऑनलाइन

भुगतान अपडेट नहीं होने की बात कही. इसके बाद आरोपी ने कंन्युमर नंबर अपडेट करने के लिए एपीके फाइल भेजी. फाइल डाउनलोड नहीं होने पर उसने राजेश का मोबाइल नंबर लेकर दोबारा फाइल भेजी. बाद में सहायता के नाम पर 12 रुपए का ट्रांजेक्शन करने के लिए डेबिट कार्ड की जानकारी और ओटीपी ले लिया.

इनकार करने पर लॉ स्टूडेंट के अश्लील वीडियो किए वायरल

फर्जी आईडी बनाकर सोशल मीडिया दोस्त ने धमकाया, गिरफ्तार

नव भारत न्यूज
इंदौर, 23 जुलाई. 20 वर्षीय लॉ स्टूडेंट के अश्लील वीडियो सोशल मीडिया पर वायरल करने का मामला सामने आया है. आरोप है कि सोशल मीडिया के जरिए संपर्क में आए युवक ने छात्रा पर मिलने का दबाव बनाया.

इनकार करने पर धमकी दी और बाद में उसके वीडियो सहेलियों व परिचितों को भेज दिए. पुलिस ने आरोपी को गिरफ्तार कर जेल भेज दिया है.

चुनाव प्रचार दतिया में चुनाव प्रचार के दौरान सभाओं को संबोधित करते हुए कहा

भाजपा के प्रत्याशी को कोई नहीं जानता : पटवारी

विशेष संवाददाता
दतिया, 23 जुलाई. मध्यप्रदेश कांग्रेस कमिटी के अध्यक्ष जीतू पटवारी ने गुरुवार को दतिया विधानसभा उपचुनाव के लिए चुनाव प्रचार तेज करते हुए कांग्रेस प्रत्याशी कुँवर घनश्याम सिंह के समर्थन में व्यापक जनसंपर्क अभियान चलाया. उन्होंने शहर के विभिन्न वार्डों और ग्रामीण क्षेत्रों का दौरा कर मतदाताओं से कांग्रेस के पक्ष में मतदान करने की अपील की.

पटवारी ने में दतिया के गाँव-गाँव घूम रहा हूँ, लेकिन न कोई भाजपा के प्रत्याशी को जानता है और न ही उन्हें वोट देना चाहता है.



उन्होंने दावा किया कि दतिया की जनता में कांग्रेस के प्रति उत्साह स्पष्ट दिखाई दे रहा है और इस बार मतदाता परिवर्तन का मन बना चुके हैं. उन्होंने आरोप लगाया कि भारतीय जनता पार्टी की नीतियों से जनता में व्यापक असंतोष है. पटवारी ने कहा कि गाँवों और शहरों में लोगों से मुलाकात के

दौरान उन्हें कांग्रेस के प्रति मजबूत समर्थन मिला है और यही समर्थन उपचुनाव में ऐतिहासिक जीत का आधार बनेगा. पूर्व कांग्रेस विधायक राजेन्द्र भारती की विधानसभा सदस्यता समाप्त होने के मुद्दे का उल्लेख करते हुए पटवारी ने कहा कि दतिया की जनता उस घटनाक्रम को भूली नहीं है.

जीतू पटवारी ने कहा कि यह उपचुनाव केवल एक विधानसभा सीट का चुनाव नहीं, बल्कि लोकतंत्र, जनादेश और संविधान की रक्षा का भी चुनाव है. उन्होंने मतदाताओं से कांग्रेस प्रत्याशी कुँवर घनश्याम सिंह को भारी मतों से विजयी बनाने का आह्वान किया. इस दौरान जिला कांग्रेस अध्यक्ष अशोक डांगी, प्रदेश महासचिव किरण अहिरवार, वरिष्ठ नेता अवधेश नायक सहित बड़ी संख्या में कांग्रेस पदाधिकारी और कार्यकर्ता उपस्थित रहे.

पुलिस के मुताबिक, हनी दुबे को एकआरथी वाहन से केंद्रीय जेल ले जाया जा रहा था. इसी दौरान उसने पुलिस कमिश्नों को धक्का दिया और मौके का फायदा उठाकर भाग निकला. आरोपी के फरार होते ही पुलिस की कई टीमों उसकी तलाश में लगा दी गई. आसपास के इलाकों की घेराबंदी की गई और लगातार तलाश शुरू कर दी गई. हनी दुबे को पकड़ने के लिए पुलिस सीसीटीवी फुटेज खंगाल रही थी और संभावित ठिकानों पर दक्षिण दे रही थी.

था. लेकिन गिरफ्तारी के कुछ समय बाद ही वह पुलिस को चकमा देकर फरार हो गया, जिससे पुलिस महकमे में हड़कप मच गया.